

न्यायालय जिला कलक्टर एवं मजिस्ट्रेट, श्रीगंगानगर

विविध बैंक प्रकरण संख्या 40 / 2024(GCMS : 2024/72)

आवास फाईनेन्सर्स लि. (Formely known as AU Housing Finance Ltd.) पंजीकृत कार्यालय 201-202, Second Floor, Southend Square Mansarovar Industrial Area, Jaipur - शाखा कार्यालय नजदीक राजस्थान पत्रिका मार्ग, आईसीआईसीआई कम्पनी के ऊपर, शिव चौक, श्रीगंगानगर जरिये प्राधिकृत अधिकारी/एरिया कलैक्शन मैनेजर प्रेम सुथार

बनाम

1. सुदर्शन कुमार पुत्र श्री मुकन्दलाल जाति अरोड़ा, निवासी चक 36 बीबी तहसील पदमपुर जिला श्रीगंगानगर
2. सरोज रानी पत्नी श्री मुकन्दलाल जाति अरोड़ा निवासी चक 36 बीबी तहसील पदमपुर जिला श्रीगंगानगर
3. राजीव कुमार पुत्र श्री श्याम लाल निवासी वार्ड नं. 06, गजसिंहपुर तहसील पदमपुर जिला श्रीगंगानगर



10.06.2024

पत्रावली पेश हुई। प्रार्थी बैंक/कम्पनी ने जरिये अधिवक्ता श्री मनीष कुमार ने एक प्रार्थना पत्र वित्तिय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के अन्तर्गत प्रस्तुत किया है कि प्रार्थी बैंक/कम्पनी द्वारा अप्रार्थीगण सुदर्शन कुमार, सरोज एवं राजीव कुमार को ऋण सुविधा के रूप में 4.00/- लाख रुपये (अखरे रुपये चार लाख मात्र) के ऋण राशि की स्वीकृति दिनांक 08.07.2020 को प्रदान की थी। अप्रार्थीगण के खाते में दिनांक 04.01.2024 तक की बकाया राशि 3,53,371/- रुपये थी। ऋण की सुरक्षा की एवज में अप्रार्थी सुदर्शन कुमार द्वारा बंधक रखी अपनी अचल सम्पत्ति आवासीय भूखण्ड संख्या 168 (क्षेत्रफल 5000 वर्गफुट), गांव 36 बीबी तहसील पदमपुर, श्रीगंगानगर, का भौतिक कब्जा प्रार्थी बैंक को पुलिस की सहायता से दिलाया जाने की प्रार्थना की है।

मैने, पत्रावली में उपलब्ध उनके प्रार्थना पत्र धारा 14, शपथ पत्र एवं अन्य उपलब्ध दस्तावेजात का भी अवलोकन किया तो पाया कि उक्त प्रार्थना पत्र के अनुसार प्रार्थी बैंक ने अप्रार्थीगण सुदर्शन कुमार, सरोज रानी एवं राजीव कुमार को ऋण सुविधा के रूप 4.00/- लाख रुपये (अखरे रुपये चार लाख मात्र) की राशि

जिला मजिस्ट्रेट
श्री गंगानगर

की स्वीकृति दिनांक 08.07.2020 को प्रदान की थी। ऋण की सुरक्षा की एवज में अप्रार्थी सुदर्शन द्वारा बंधक रखी अपनी अचल सम्पत्ति आवासीय भूखण्ड संख्या 168 (क्षेत्रफल 5000 वर्गफुट), गांव 36 बीबी तहसील पदमपुर, श्रीगंगानगर, प्रार्थी बैंक के पास रहन रखी। प्रार्थी बैंक के प्रार्थना धारा 14 एवं उसके समर्थन में प्रस्तुत दस्तावेजात एवं शपथ पत्र के अनुसार अप्रार्थी ऋणी का खाता दिनांक 03.01.2024 को अनर्जक परिसम्पत्ति (एन.पी.ए.) हो गया। बैंक द्वारा अप्रार्थी ऋणी को धारा 13(2) के नोटिस दिनांक 05.01.2024 को जारी किये है और रजिस्टर्ड डाक से भिजवाये जाने की पोस्ट ऑफिस की रसीद संलग्न है परन्तु पत्रावली में उपलब्ध ऑनलाईन ट्रैक के अनुसार अप्रार्थी राजीव कुमार को धारा 13(2) के नोटिस की तामील नहीं हुई है।

वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के अन्तर्गत प्रस्तुत प्रार्थना पत्र पर कार्रवाई करने के लिए विवादग्रस्त सम्पत्ति जिसका भौतिक कब्जा चाहा जा रहा है वह सम्बन्धित जिला मजिस्ट्रेट के क्षेत्राधिकार में होना आवश्यक है और दूसरा सम्बन्धित ऋणियों पर धारा 13(2) के नोटिस की तामील ऋणियों/जमानतदारों पर विधिवत् रूप से होनी आवश्यक है।

जहां तक ऋण की एवज में बंधक रखी गई अप्रार्थी सुदर्शन कुमार द्वारा बंधक रखी अपनी अचल सम्पत्ति आवासीय भूखण्ड संख्या 168 (क्षेत्रफल 5000 वर्गफुट), गांव 36 बीबी तहसील पदमपुर, श्रीगंगानगर, जो प्रार्थी बैंक के पास बंधक रखी हुई है, का संबध है, वह निम्न हस्ताक्षरकर्ता के क्षेत्राधिकार जिला श्रीगंगानगर में स्थित है। इसलिए वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के तहत निम्न हस्ताक्षरकर्ता कार्रवाई करने के लिए सक्षम है।


जिला मजिस्ट्रेट
श्री गंगानगर

जहां तक अप्रार्थी ऋणी पर धारा 13(2) के जारी नोटिस 05.01.2024 की तामील का प्रश्न है। प्रार्थना पत्र के अनुसार दिनांक 05.01.2024 को 60 दिवस में राशि जमा करवाने का धारा 13(2) के नोटिस अप्रार्थीगण को रजिस्टर्ड डाक दिनांक 10.01.2024 को भिजवाये जाने की रसीद संलग्न है। पत्रावली में उपलब्ध अप्रार्थी राजीव कुमार के पोस्ट ऑफिस के ऑनलाईन ट्रेक पर रिपोर्ट दिनांक 13.01.2024 के अनुसार "Item Returned insufficient Address" के अनुसार उन्हें नोटिस तामील नहीं हुआ है। अप्रार्थीगण ऋणियों को धारा 13(2) का 60 दिवस का नोटिस जारी करने पर यदि अप्रार्थीगण ऋणियों पर नोटिस की तामील नहीं होती है और अप्रार्थीगण नोटिस की तामील से बचने का प्रयास करते हैं तो नोटिस की प्रति उनके निवास स्थान पर चस्पा कर, दो समाचार पत्रों में धारा 13(2) के नोटिस का प्रकाशन करवाना आवश्यक होता है परन्तु प्रार्थी बैंक ने धारा 13(2) का नोटिस दिनांक 05.01.2024 को जारी कर पोस्ट ऑफिस की रजिस्टर्ड डाक से दिनांक 10.01.2024 को अप्रार्थीगण को भिजवाया गया परन्तु ऑनलाईन ट्रेक के अनुसार समस्त अप्रार्थीगण को धारा 13(2) की तामील नहीं हुई है और अप्रार्थी राजीव कुमार के धारा 13(2) के नोटिस दिनांक 18.01.2024 को वापिस बैंक को प्राप्त हो गये है। प्रार्थी बैंक ने दिनांक 15.05.2024 को नोटिस चस्पादगी की एक प्रस्तुत की है, जिस पर कोई दिनांक अंकित नहीं है और अप्रार्थी सुदर्शन कुमार की उपस्थिति में चस्पा किया जाना अंकित किया है जबकि रजिस्टर्ड डाक से भिजवाया गया धारा 13(2) का नोटिस अप्रार्थी राजीव कुमार को प्राप्त नहीं हुआ है, प्रार्थी बैंक ने धारा 13(2) के नोटिस को दो समाचार पत्रों दैनिक नवज्योति एवं दी इण्डियन एक्सप्रेस में दिनांक 11.01.2024 को प्रकाशित करवाया है और नोटिस तामील के सम्बन्ध में वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन नियम 2002 के नियम 3 निम्नानुसार अवलोकनीय है:

जिला मैजिस्ट्रेट
श्री बंगानगर

Demand Notice

The service of demand notice as referred to in sub-section (2) of section 13 of the Ordinance shall be made by delivering or transmitting at the place where the borrower or his agent, empowered to accept the notice or documents on behalf of the borrower, actually and voluntarily resides or carries on business or personally works for gain, by registered post with acknowledgement due, addressed to the borrower or his agent empowered to accept the service or by Speed Post or by courier or by any other means of transmission of documents like fax message or electronic mail service:

PROVIDED that where authorised officer has reason to believe that **the borrower or his agent is avoiding the service of the notice or that for any other reason, the service cannot be made as aforesaid, the service shall be effected by affixing a copy of the demand notice on the the outer door or some other conspicuous part of the house or building in which the borrower or his agent ordinarily resides or carries on business or personally works for gain and also by publishing the contents of the demand notice in two leading newspaper, one in vernacular language, having sufficient circulation in that locality.**

- (2) Where the borrower is a body corporate the demand notice shall be served on the registered office or any of the branches of such body corporate as specified under sub rule(a)
- (3) Any other notice in writing to be served on the borrower or his agent by authorised officer, shall be served in the same manner as provided in this rule.
- (4) Where there are more than one borrower the **demand notice shall be served on each borrower.**

चूंकि प्रार्थीगण धारा 13(2) के नोटिस दिनांक 05.01.2024 को जारी कर रजिस्टर्ड डाक से दिनांक 10.01.2024 भिजवाये गये हैं, जिसकी समस्त अप्रार्थीगण को तामील नहीं हुई है। धारा 13(2) के नोटिस की चस्पादंगी की फोटो प्रस्तुत की है, जो कि अप्रार्थी सुदर्शन कुमार की उपस्थिति में चस्पा किया जाना अंकित किया है जबकि रजिस्टर्ड डाक से भिजवाया गया धारा 13(2) नोटिस अप्रार्थी राजीव कुमार को प्राप्त नहीं हुआ है और अप्रार्थी सुदर्शन कुमार एवं राजीव कुमार अलग अलग पते पर

जिला माजिस्ट्रेट
श्री भंयानगर

निवास करते हैं। इसके अतिरिक्त धारा 13(2) के नोटिस पर चस्पादंगी की कोई दिनांक भी अंकित नहीं है। धारा 13(2) के नोटिस दिनांक 11.01.2024 को ही दो समाचार पत्रों में प्रकाशित करवाया है, जो उक्त **THE SECURITY INTEREST (ENFORCEMENT) RULES, 2002** के **RULE 3(4)** के प्रावधानों की अवहेलना है। इस प्रकार समस्त अप्रार्थीगण ऋणियों पर धारा 13(2) के नोटिस की विधिवत् तामील होना नहीं माना जा सकता।

कोई भी न्यायालय किसी भी प्रचलित/प्रभावी अधिनियम के प्रावधानों के बाहर जाकर कोई निर्देश/आदेश जारी नहीं कर सकता है और इसके सम्बन्ध माननीय उच्चतम न्यायालय की खण्डपीड ने 2012 Cr. I.R.(SC) 726 - State of Bihar & Anr versus Arvind Kumar & Anr के पैरा-13 में भी निम्न प्रकार से निर्देश दिये हैं:

13. In Manish Goel Vs Rohini Goel, AIR 2010 SC 1099, this Court has held that generally, no Court has competence to issue a direction contrary to law nor the Court can direct an authority to act in contravention of the statutory provis'ons. The Courts are meant to enforce the rule of law and not to pass the orders or directions which are contrary to what has been injected by law. [see also : Vice Chancellor, University of Allahabad & Ors. Vs Dr. Anand Prakash Mishra & Ors., (1997) 10 SCC 264; and karnataka State Road Trasnport Corporation Vs Ashrafulla Khan & Ors, AIR 2002 SC 629]

अतः अप्रार्थी राजीव कुमार को धारा 13(2) के नोटिस की विधिवत् तामील न होने के कारण एवं उक्त कानूनी प्रावधानों की अवहेलना होने के कारण, प्रार्थी बैंक/कम्पनी आवास फाईनेंसर्स लि. का उक्त प्रार्थना पत्र अन्तर्गत धारा 14 वित्तिय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 स्वीकार करने योग्य नहीं है। प्रार्थी बैंक का उक्त प्रार्थना खारिज किया जाता है। प्रार्थी बैंक उक्त अधिनियम 2002 की पूर्ण पालना करते हुए अप्रार्थीगण को पुनः धारा 13(2) के नोटिस जारी कर सम्पूर्ण कार्यवाही नये सिरे से कर पुनः धारा 14 का प्रार्थना पत्र प्रस्तुत करने के लिए स्वतन्त्र है। आदेश की प्रति प्रार्थी बैंक को पालनार्थ भिजवाई जावे। पत्रावली दर्ज रजिस्टर होकर, बाद तरतीब तकमील दाखिल दफ्तर हो।

यह आदेश आज दिनांक 10.06.2024 को मेरे द्वारा लिखाया जाकर खुले न्यायालय में सुनाया गया।

(लोकबधु)
जिला मजिस्ट्रेट
श्री भंमानगर